
संस्कृत-साहित्य-सरिता 

विशाळ महासागराला असंख्य नद्या येऊन मिळत 
असतात. अश्या अगणित नद्यांनींच अमर्याद सागर बन- 
ठेला असतो. संस्कृत साहित्याचा मह्दासागरह्दि असाच 
अनेक सरितांनीं समृद्ध झाठेला आहे, “ संस्कृत-साहितय- 
सरिता ? असें नांव दिलेल्या या वाडमयमाठेंतून आपली 
झादिभाषा जी संस्कृत तिच्यांतील उत्तम उत्तम वाड्मयाचा 
कथारूपाने थोडक्यांत पार्चिय करून देण्याचें आम्ही 
योजिळं आहे. संस्कृत वाचणारे थोडे आणि समजणारे 
तर त्याहून कमी. तेव्हां आजच्या सर्वेसामान्य माणसाला, 
लिहितां-वाचतां येऊ लागलेल्या नवशिक्षितालाह्वि या 
संस्कृत-वाणीचा आस्वाद कसा घेतां येणार £ परंतु 
त्यांना तो मिळणे तर आवश्यक आक्वे; कारण संस्कृत 
भाषंतीळ वाडमय हा आपला फार थोर वारसा आहे. 
तो गमावणे म्हणजे सर्वस्वच गमावून बसर्ण. यासाठीच 
संस्कृत भाषेतील थोर, प्रसिद्ध अशा वाढूमयकृतींचं, 
नाटकांचें आणि काव्यांचे, कथासार आम्ही वाचकांपुढे 
सादर करीत आहोत. 

आम्ही असं समजतो कीं, देवभाषेंतील या वाड्मयीन 
कलाकृतींचा परिचय करून देण्याची आमची ही योजना 
एक चांगळी योजना आहे-एक सत्संकल्प आहे. आणि 
असे सत्संकल्प उत्तम रीतीनें तडीला नेण्याचे काम 
जनताजनादनाचेंच आहवे. तें तसें घडो, द्दीच इच्छा. 


"ण्मेकाशक 


परिचय 


* मृच्छकटिक ' हे॑नाटक शूद्रक नांवाच्या एका 
रसिक राजानं लिहिले. अर्थात्‌ संस्कृत वाढ्मयांतील इतर 
अनेक नाटकांप्रमाणें व नाटककारांप्रमाणें याहि नाट- 
काचा ठेखन-काल व कर्ता याविषयीं खूप मतभेद आहेत. 
परंतु अनेक दृष्टॉंनीं हे नाटक असामान्य आहे, यांत 
कांही दका नाहो. आजहि वाचणाराला त्यांत अगदीं ताजे- 
पणा व जिवंतपणा वाटतो. याचें मुख्य कारण, शूद्रकानें 
नाटकांतील वातावरण अगदीं खरेखुरे रंगविठेळें आहे. 


वास्ताविक, त्से पाहिळें तर:चारुदत्त या एका उदात्त 
स्वभावाच्या ब्राह्मणाची आणि वसन्तसेना नांवाच्या गणि- 
केची ही एक प्रेमकथा आहे. परंतु तींत शूदरकाने 
इतक्या विविध गोष्टी आणलेल्या आहेत. शर्वीळक व 
मदानेका यांच्या प्रणयाचें उपकथानक, राज्यक्रांति, 
जुगार, परोपकारी निःस्वार्थ पराक्रम, कोदल्यपूर्ण चोरी 
इ. आणि या सर्व गोष्टी नाटकांत कशा अगदॉा चपखल 
बसून गेलेल्या आहेत. 


उदात्त मानवी स्वभावा'चे सुंदर नमुने आणि विचित्र 
दैवगतींचा विलक्षण खेळ या नाटकांत भरपूर पाहावयास 
सांपडेल, तत्काठीन समाजाचं यथातथ्य व जिवंत चित्र 
_ : मृूच्छकटिकां'त दिलेल. ' मृच्छकटिका * म्हणजे मातीची 
खेळांतली लहान गाडी. या नांवांतच नाटकांतील पात्रां- 
च्या परिस्थितीचे व स्वभावाचे प्रतिथिंब उत्तमरीतीनं 
उमटलेळें आहे, 


लेखक 


ह 
मंच्छका[टक 
र १ 
शेठ-सावकारांच्या वस्तींत राहणारा चारुदत्त निर्धन 
झाला होता; पण त्याच्या मनाची श्रीमंती कायम होती 
आणि खरें म्हणजे त्याच्या निर्धनपणामळें ती अधिक 
खुलून दिसत होती. चारुदत्त नुसता मनानेंच श्रीमंत 


नव्हता, तर दिसायलाहि मोठा देखणा होता, रूपवान 
होता. आणि तो अत्यंत रसिकहि होता 


याच नगरांत एक गणिका राहात असे. रूप आणि धन 
या दोन्ही गोष्टी परमेश्‍वरानें तिला मुक्‍त हस्तानें दिलेल्या 
होत्या. आणि त्याबरोबरच तिचें हृदयहि सद्गणांनीं संपन्न 
करायला तो विसरला नव्ह्ता. या गणिकेचें नांव वसंतसेना 
हिची आई धंद्यानें वेश्या असल्यामुळें साहजिकच हिचें 
राहाणें वेश्यावस्तींत होतें 


तो काळ खूप जुना-म्हणजे जेव्हां क्षिप्रा नदीच्या तीरावर 
भारतीय संस्कृति समृद्धपणें नांदत होती तेव्हांचा होता 
क्षिप्रच्या तीरावरील महाकालाचें उज्जयिनी म्हणून जें 
सुप्रसिद्ध शहर तीच चारुदत्त आणि वसन्तसेना यांची 
वास्तव्य-नगरीं 


. उज्जयिनींवर त्या काळीं सत्ता होती पालक राजाची 
अत्यंत जुलमी असलेला हा राजा दुष्ट आणि दुराचरणी हि 
होता. अर्थातच प्रजा त्याच्या जुलमाखालीं चिरडन भरडन 
जात असल्यामुळ अत्यंत असंतुष्ट होती; पालकाचें जलपी 


(६) 


जोखड मानेवरून फेकून देण्यासाठीं उत्सुक होती. अर्थातच 
- त्यासाठीं तिनें चळवळ चालविली होती. त्यामुळे त्या 
चळवळीचा नेता आर्येके याला पालक राजानें केदेंत 
डांबून टाकलें. 


या उज्जयिनी नगरींत आणखी एक व्यक्ति होती. तिर्चे 


नांव संस्थानक. पण तो श-ष-स हीं अक्षरें सारखींच 
उच्चारीत असल्यामुळें त्याला ' शकार ' असें नांव लोकांनीं 
दिलें होते. ही शकाराची स्वारी होती अर्धवट. पण तो 
राजाचा मेहुणा असल्यामुळें त्याला भिऊन वागावें लागे. 
शिवाय त्याच्याकडे नगर-कोतवालाचें काम राजानें 
दिलेलें होतें, त्यामुळें त्याच्या हातांत अधिकारहि मोठा 
आलेला होता.  _. 


उज्जयिनींत वसंत क्रतूंत कामदेवाचा उत्सव साजरा 


होत असे. मोठझोठे कलावन्त त्यांत भाग घेत. नाणावलेले 
नतेक, गवई आणि नाटयविशारद त्या उत्सवासाठीं जमत. 


ज्याच्या त्याच्या नैपुण्याप्रमाणें त्यांना राजाकडून बिदागी १. 
मिळे. श्रीमंत शेठ-सावकारहि या प्रसंगीं आपली पैशाची 


थैली थोडी ढिली करून आपला रसिकपणा प्रकट करीत. 
परंतु त्यांतहि चारुदत्ताचें वागणे जातिवंत रसिकाला 
शोभून दिसण्यासारखें असे. एखादी उत्तम चीज ऐकली, 
एखादें उत्कृष्ट नृत्य पाहिलें कीं या सावकार ब्राह्मणाची 
रसिकता इतकीं बेभान होऊन जायची कीं अंगावर असेल 


ीे लो दागिना सहज उतरला जाऊन त्या कलावन्ताच्या हाती 
(गी :_ पडायचा! पण ही चारुदत्ताची रसिकता व्यवहारांत 


(५७) 


खपण्यासारखी नव्हती. त्या रसिकतेनेंच त्याला दरिद्री 
बनवलें.-परंतु त्या रसिकतेनेंच त्याला आणखी एक लाभ 
करून दिला ! य 


काभदेवाच्या मंदिरांतील बागेत वसंत पौणिमेला मेळा 
भरला होता. वसन्तसेना गणिका खरी; पण तिला शरीर- 
सोंदर्याबरोबरच कंठमाधुरीहि अप्रतिम लाभलेली होती. 
कामदेवाच्या उत्सवांत चारुदत्त अर्थातच हजर होता. 
आणि वसन्तसेना गात होती. वसन्तसेनेच्या गोड गळ्यावर 
चारुदत्त अगदीं खष झाला. वसन्तसेनेनें या रसिकश्रेष्ठाला 
पाहिलें तेव्हां ती नुसती प्रसन्नच झाली नाहीं तर तिचें 
हृदय त्याच्याविषयींच्या प्रेमपाशांतहि जखडून गेलें. परंतु 
हे प्रेम सफळ कसें होणार? वसन्तसेना पडली जन्माने 
वेश्‍या आणि चारुदत्त उच्च कुळांतला प्रतिष्ठित ब्राह्मण. 


वेश्या म्हणजे ती कोणाच्याहि मालकीची. त्यांतल्या 
त्यांत जे श्रीमंत आणि राज्यांतील अधिकार हातीं असलेले 
त्यांचा तिच्यावर हक्क अधिक. असें असतांना वसन्तसेना 
या वेश्येनें चारुदत्ताला आपलें हृदयसरवेस्व देऊन टाकावें 


_ हे शकाराला मुळींच रुचलें नाहीं. 


१” 


वसन्तसेना आपल्या वेऱ्यावृत्तीला उबगली होती. तिला 


कोठें तरी शुद्ध प्रेमाचा आसरा हवा होता. चारुदत्ताच्या 


ठिकाणीं तिला तो मिळेल असा तिचा विश्वास होता. 


वसन्तसेना एका रात्रीं नट्नथटून रस्त्याने चालली. 
होती. बरोबर तिच्या दासी होत्या. अंधार चांगलाच 


(८) 


पडलेला होता. वसन्तसेना ज्या रस्त्याने चाळली होती 
त्याच रस्त्यावरून शकाराची स्वारी पण येत होती. शकारानें 

वसन्तसेनेला पाहिलें आणि तो तिच्या मागें लागला.. 
अंधार आणि गोंधळ यांच्या गडबडींत वसन्तसेना पळतां 
पळतां आपल्या दासींपासून एकटी पडली. तिच्या पायांतल्या 
नूपुरांचा आवाज आणि वेणींतल्या फुलांचा सुगंध यांच्या 
अंदाजानें त्या दाट अंधारांतहि शकार तिचा पाठलाग 
करीत तिच्या मागोमाग येत होता. आतां कोठें आसरा 
घ्यावा या काळजींत वसन्तसेना होती. इतक्यांत शकार 
बावळटपणानें ओरडला ' अरे, ही .इकडे चारुदत्ताच्या 
घराकडे कुठें निघाली ! ' 


वसन्तसेनेळा थोडा धीर आला. तिनें पायांतळे नूपुर 
काढले, वेणींतलीं फुलें फेकून दिलीं. आणि काय योगायोग! 
नेमकें त्याचवेळीं चारुदत्ताच्या घराचें दार उघडले. 
चारुदत्ताचा मित्र मेत्रेय आणि त्याची दासी रदनिका 
बळी टाकण्यासाठीं म्हणून रस्त्यावर आलेलीं होतीं. 
रदनिकेच्या एका हातांत दिवा होता. वसन्तसेना चटकन 
पुढें झाली आणि आपल्या पदरानें दिवा विझवून टाकून 
उघड्या दारांतून झटकन आंत शिरली. 


बाहेर आतां सववत्र काळोखच होता. शकाराबरोबर 
त्याचे मित्र विट आणि चेट हे दोघे होते. ते एकमेकांनाच 
पकडून अंधारांत “ सांपडली रे सांपडली ” म्हणून ओरडत. 
होते. असें चांचपडत असतांनाच शकाराच्या हातीं स्त्रीची 
वेणी लागली. मग काय! तो जोरजोराने ती वेणी 


(९) 

ओढीत म्हणं लागला, “ आतां कुठे जाईल वसन्तसेना ! ” 
परंतु अंधारांत शकाराच्या हातीं जिची वेणी लागली ती 
वसन्तसेना नव्हतीच. ती होती बळी टाकण्यासाठीं बाहेर 
आलेली रदनिका. विझलेला दिवा लावून आणण्याकरितां 
मेत्रेय घरांत गेला होता. तो दिवा घेऊन बाहेर येतो तों 
रदनिका मदतीसाठीं ओंरडत असलेली त्यानें ऐकळलें. कारण 
अंधारांत आपली वेणी कोण आणि कां ओढीत आहे है 
तिला कांहीं समजतच नव्हतें. उजेडांत पाहिलें तेव्हां 
मेत्रेयाच्या लक्षांत खरा प्रकार आला. लगेच तों आपल्या 
हातांतील सोटा सरसावून शकारावर धांवला. “ चारुदत्त 
पेशानें गरीब झाला म्हणून त्याच्या माणसांचा असा 
अपमान आम्ही कधींच सहन करणार नाहीं,” 
उसळून म्हणाला. 


परंतु एवढ्यांत विट मध्यें पडला आणि त्यानें मेत्रेयाकडे 
क्षमायाचना केली. शकाराला मात्र वाटत होतें कीं, वसन्त- 
सेना अशी अकस्मात चारुदत्ताकडे निसट्‌ शकली याला 
कारण हा मेत्रेय असला पाहिजे. म्हणून त्यानें तेथून निघन 
जाण्यापूर्वी मेत्रेयाकडे पाहात धमको दिली कों, वसन्तसेना 
आपल्याला परत मिळेपर्यंत आपण चारुदत्ताला शत्रु समजूं. 


वसन्तसेना चारुदत्ताच्या घरांत आली ' आणि एका 
भितीच्या आडोशाला झाली. रदनिकेची वेणी अंधारांत 
शकारानें ओढल्यामुळें चारुदत्ताच्या घरापुढे जो गळबला 
माजला त्यामुळें चारुदत्त काय झालें म्हणन पाहाण्यासाठी 
दाराकडे आला. हवेंत फार गारठा होता आणि वारा 


(१०) 


जोरानें वाहात होता. चारुदत्ताचा मुलगा रोहसेन सोप्या- 
वर झोपला होता. रोहसेनाला गार वारा बाधेल म्हणून 
त्याला आंत नेऊन झोंपविण्यासाठीं चारुदत्तानें आपल्या 
अंगावरची शाल त्या अंधारांत रदनिका समजून वसन्त- 
सेनेच्या अंगावर फेकली. आपल्या प्रियकराच्या अंगावरील 
वस्त्र अशारीतीने आकस्मिकपणें आपल्या हातीं आल्याने 


' तिला केवढा आनंद झाला ! तिनें चारुदत्ताची गेरसमजूत 


दूर करण्याचा प्रयत्न न करतां पहिल्यानें ती शाल स्वत:- 


च्या अंगाभोंवतीं लपेटून एक प्रकारचें सुख अनुभवलें. 


आणि मग तिनें रोहसेनाच्या अंगावर ती घातली. 


थोड्या वेळानें रदनिका व मेत्रेय बळी टाकून घरांत 
परत आलीं तेव्हां मात्र चारुदत्त बुचकळ्यांत पडला. “ मग 
मगाशीं रदनिका समजून आपण शाल अंगावर फेकली ती 
कोणा स्त्रीच्या ? ' पण त्याच्य़ा या प्रश्‍नाचें उत्तर स्वत: 
वसन्तसेनेनेंच पुढें होऊन दिलें. अर्थातच दासी समजून 
आपण वसन्तसेनेसारख्या एक गुणवती परस्त्रीला काम 
सांगितलें याबद्दल चारुदत्ताला वाईट वाटलें. त्याने लगेच 
तिची क्षमा मागितली. परंतु आपण सांगितलेलें इतके 
क्षुल्लक काम तिनें केलें हें पाहून त्याला तिच्या प्रेमार्चेहि 
कोतुक वाटलें. 


चारुदत्ताने क्षमायाचना केली, पण उलट वसन्तसेनाच 
त्याला म्हणू लागली कीं, मी आपकी परवानगी न, घेतांच 


ह: घरांत आलें तेव्हां आपणच मला क्षमा करा- 


| 4 र ही 1] ध ११ 
॥॥/४*%५ री ५५. भ क 
भू 1027, 1" य ॥.१४९॥ 1 

१११ ११ ॥॥८.१४%/५॥1.. ४... )१1..8 4४६८31 141६), १९1 बॅ १ १ १) 000 


(११) 


मैत्रेयानें त्याच्या दारासमोर घडलेला प्रसंग चारुदत्ताला 
अगोदरच सांगितलेला होता.त्यावरून वसन्तसेना आपल्या- 
वर प्रेम करीत असल्याचें चारुदत्ताला समजून आलेंच 
होतें. आतां तिच्या या शालीन वागणुकीने तर ती चारु- 
दत्ताला अधिकच प्रिय वाटूं लागली. परंतु याचा अर्थ 
चारुदत्ताने तिच्या प्रीतीचा स्वीकार केला असा मात्र नव्हता. 


वसन्तसेनेनें आपल्या घरीं परत जावयास निघण्यापूर्वी 
आणखी एक गोष्ट केली. ती म्हणाली, “ सध्यां चोरा- 
चिलटांची फार भीति आहे. तेव्हां एवढे माझे दागिने 
आपल्याकडे राहूं द्यात. ” चारुदत्ताने पुष्कळ आढेवेढे घेऊन 
मग त्या गोष्टीला संमति दिली. इतकेंच नव्हे तर तो 
तिला तिच्या घरापर्यंत स्वत: पोहोंचवायलाहि गेला. 


प्र्प्य्स 
प्र्प्य्स 


दुसरे दिवशीं वसन्तसेना आपल्या महालांत बसली 
असतांना संवाहक नांवाचा एक माणूस धांपा टाकीत 
' तिच्याकडे येऊन पोहोंचला. हा होता एक अट्टल जुगारी. 
जुगार खेळतां खेळतां हे राजेश्री दहा मोहरा हरले होते. 
आणि त्या देण्यासाठीं जवळ कांहींच नसल्यामुळें शेवटीं 
त्यानें उदार वसन्तसेनेकडे धांव घेतली होती. 


त्याने थोडक्यांत आपली कर्मकहाणी सांगितली. संवा- 
हक हा मूळ एका मोठ्या कुलीन घराण्यांतला. परंतु पुढे 
 कुसंगतीनें जुगारी बनला आणि भणंग झाला. त्याचा 


(१२९) 


पोटाचा उद्योग मालीश करण्याचा. याच कामासाठी तो 
कांहीं दिवस चारुदत्ताकडेहि होता. आणि चारुदत्ताकडची 
नोकरी सोडूनच तो या जुगारीच्या व्यसनांत फसला होता. 


संवाहक एकाकाळचा कां होईना, पण चारुदत्ताचा 
नोकर आहे हें समजतांच वसन्तसेनेला त्याच्याबद्दल 
विशेष सहानुभूति वाटली. त्याच्या तोंडून चारुदत्ताची 
स्तुति ऐकून तर तिला इतकें बरें वाटलें को, तिनें आपल्या 
हातांतली सोन्याची बांगडी काढून देऊन जुगारी संवाह- 
काचें देणें पुरें करून टाकलें. वसन्तसेनेच्या अंतःकरणाचा 
तो थोरपणा पाहून संवाहक शरमला आणि त्यानें तत्काळ 
बौद्धभिक्षूची दीक्षा घेतली. 


संवाहक निघून गेल्यानंतर कांहीं वेळांतच वसन्तसेनेचा 
नोकर कणंपूरक तिच्याकडे धांवत आला. त्यानें नुकत्याच 
केलेल्या पराक्रमाचे समाधान त्याच्या चेहर्‍यावर त 
होतें. “ बाईसाहेब, चारुदत्त खरोखरीच उदार ! हें पाहा 
त्यानें माझ्या धाडसाबद्दल मला दिलेलें बक्षीस! ' हातां- 
तली सुळसुळीत सुगंधी शाळ वसन्तसेनेपुढें करीत कणे- 
पूरक म्हणाला. त्यानें खरोखरीच मोठें विलक्षण धाडस 
केलेलें होतें. 

संवाहक पश्‍चात्ताप पावून भिक्षु बनला, तो रस्त्याने 
चालला होता. इतक्यांत वसन्तसेनेंचा एक पिसाळलेला 
हत्ती समोरून येत होता. त्यानें त्याला सोडेंत धरून वर 
उचळले. त्या बिचार्‍या भिक्षूला तेथेंच निर्वाण मिळण्याची 
पाळी आली ! कोणी त्या हत्तीला आवरण्यासाठीं पुढे 


(१३) 
होण्याचें साहस करीना. याचवेळीं कर्णपुरक तेथें आलां. 
त्यानें एकंदर सर्वे परिस्थिति लक्षांत येतांच तडक हत्ती- 
वरच चाल केली. त्याच्या हातांत जें हत्यार होतें त्याचा 
तडाखा बसतांच हत्तीने भिक्षला सोडून दिलें व तो कर्ण- 
पुरकाकडे वळला. कर्णपूरकानें लगेच त्याला साखळदंडांनीं 
जखडून टाकला. 


कर्णेपूरकाच्या हातून हा पराक्रम घडत असतांना चारु- 
दत्तानें तो पाहिला. त्या परोपकारी पराक्रमाचें कौतुक 
करावें असें रसिक चारुदत्ताच्या साहजिकच मनांत आलें. 
पण त्याला बक्षीस देण्यासाठीं त्याच्याजवळ होतें कुठें 
काय ? आपलें मनगट, कान, त्यानें चांचपून पाहिले, पण 
त्यावरचे अलंकार तो केव्हांच देऊन चुकला होता. अखेर 
अंगावर पांघरलेली उंची शालच त्यानें त्या पराक्रमी 
करणेपुरकाच्या हातीं दिली. 


कर्णपूरक ही सारी हकीकत वसन्तसेनेला स्वत:च सांगत 
होता. चारुदत्ताच्या ओदार्यानें तो खरोखरीच आश्‍चर्यचकित 
झाला होता. परंतु वसन्तसेना तर नुसतें त्याचें नांव ऐकू- 
नच आनंदांत रंगली होती. तिनें कर्णपूरकाच्या हातून ती 
आपल्या प्रियकराची शाल स्वत:कडे घेतली आणि कर्ण- 
पुरकाला तिच्या मोबदल्यांत एक सोन्याचा दागिना देऊन 
त्याची रवानगी केली. त्या रात्रीं चुकून अंगावर पडलेली 
ती भाग्यशाली शाल अशारीतीने अगदीं अकल्पितपणें 
कायमची आपल्यापाशीं आली याचें तिला कोण कोतुक 
ति केवढा हृर्षं ! 


(१४) 


श्र्प्य 
प्र्प्य्छ 


उत्तम गाणें म्हणजे चारुदत्ताला मेजवानी. त्या रात्रीं 
रेभिलच्या गाण्यांत तो इतका गुंगून गेला कों रात्र.फार 
झाली आहे याचें त्याला भानहि उरलें नाहीं. तो जाग- 
रणानें अगदीं थकला होता. तरी घरीं येऊन अंथरुणावर 
अंग टाकण्यापूर्वी त्यानें आपला मित्र मैत्रेय याच्यापाशीं 
एका गोष्टीची काळजीपूवेक चौकशी केलीच. “ वसन्त- 
सेनेचे दागिने नीट सुरक्षित ठेवले आहेसना ? ” ! 
“ त्याची काळजी नको ; उद्याला घेऊनच निजतो 
म्हणजे चोरीची भीतीच नको. ” मेत्रेयानें बेफिकीरपणानें 
त्यावर उत्तर दिलें. र” 
लवकरच दोघेहि गाढ झोंपीं गेले. परंतु नगरांतले चोर 
मात्र आतां जागे झाले होते. शर्वीलंक हा वास्तविक वेद- 
पारंगत ब्राह्मणाचा मुलगा; परंतु चोरी-जुगारीच्या नादाला 
लागला होता. चोरीच्या कामांत त्याचा मोठा हातखंडा. 
त्याचें प्रेम बसलें होतें मदनिका नांवाच्या एका दासीवर. 
मदनिका ही वसन्तसेनेची दासी. दासी पण आपल्या प 
मालकिणीप्रमाणेच मनानें मोठी होती. तिचेंहि हृदय शर्वी- 
लकाच्या प्रेमपाश्यांत गुंतले होतें. परंतु ती पडली दासी- 
गुलाम. पुरेसे पैसे भरून तिची कोणी सुटका करणारतेव्हा. 
___ ती स्वतंत्र होणार आणि मग लग्न करणार. त्यासाठीं. 
"गात १; टं शर्वीलक पैश्याच्या फिकीरींत होता. त्यानें ठरविलें की, 

कोठेतरी डल्ला मारायचा. आणि त्या रात्रों तो डल्ला 
मारायला आला तो नेमका चारुदत्ताच्या वाड्यांत 

एक संंदरसें भोंक पाडून शर्वीलक आंत शिरला. पण 
पुस्तके, वीणा, मृदंग याशिवाय त्याच्या दृष्टीला मोल्यवान 
असें कांहींच पडेना. निराश होऊन परतायच्या विचारांतच 
होता इतक्यांत त्याचें भाग्य उघडलें. “ मित्रा, चारुदत्ता 
हें दागिन्यांचे गाठोडे घे वाबा आपल्याकडे. एरवीं मला 
नाहीं शांतपणानें झोंप येत.” मेत्रेय झोपेंत बरळत होता 
आणि झोंपेंतच त्यानें तें गांठोडें पुढें केलें. शर्वीलक अशी 
संधी थोडीच दवडणार ! 

शर्वीलकानें तें सोन्याच्या दागिन्यांचे गांठोडे घेऊन पळ 
काढला तेव्हां रदनिकेनें कोणीतरी पळाल्याचें पाहिलें. तिनें 
आरडाओरड केली. मैत्रेय व चारुदत्त जागे झाले. पण 
इतका वेळ चोर थोडाच तिथे थांबतो ! चारुदत्ताचें लक्ष 
चोरानें पाडलेल्या भितींतील भोंकाकडे गेलें. ' वा ! किती 
. सुंदर कलाकृति आहे ! ' म्हणून त्याचें त्यानें कौतुक केलें. 
चोराला एका (एकेकाळच्या ) मोठ्या सावकाराच्या घरां- . 
तून हात हालवीत परत जावें लागलें नाहीं याविषयीं मात्र 
त्याला समाधान वाटलें.-पण दागिने गेले होते ते दुसर्‍याचे! 
निर्धेन चारुदत्तार्चे घर चोरट्यांनी फोडलें असें सांगूनसुद्धां 
कोणी त्याच्यावर विद्वांस ठेवला नसता. वसन्तसेनेनें 
एवढ्या विशवासानें ठेवलेले दागिने गडप करण्यासाठीं 


चारुदत्ताची हो हुळ आहे, असेंच कोणीहि म्हणाले असते, 


(१६) 


मोठा चमत्कारिक प्रसंग होता त्या मानधन व प्रामाणिक 
पुरुषावर ! 


चारुदत्ताच्या पत्नीला हें समजलें. अर्थात तिला वाईट 
तर वाटलेंच पण आपल्या पतींची अब्रु वांचविण्याची हीच 
वेळ आहे हेंहि तिनें लक्षांत घेतलें. आपल्या अंगावरच्या 
मोल्यवान रत्नहाराची तिळा आठवण झाली. पण मानी 
पति ह्या मदतीचा स्वीकार सरळपणें करणार नाहीं, ही 
तिची खात्री होती. म्हणून तिनें कांहीं व्रताच्या सांगतेची 
दक्षिणा म्हणन तो रत्नहार मंत्रेय ब्राह्मणाच्या हातावर 
ठेवून त्यावर पाणी सोडलें. चारुदत्त यांतील इंगीत न 
समजण्याइतका सामान्य बुद्धीचा नव्हता. तरीपण नाइला- 
जानें त्यानें सांगितलें कों, “ मेत्रेया, द्यू्तांत दागिने हरलों 
म्हणून त्याच्या मोबदल्यांत ही रत्नमाला पाठविली आहे, 
असें वसन्तसेनेला सांग. रत्नमाला तिला देऊन ये. ' 


मेत्रेय आपल्या उदार मित्राच्या सांगण्याप्रमाणे निघाला. 
त्याच्या मनांत नव्हतें, पण दुसरा इलाजहि नव्हता. 
एवढ्याश्या दागिन्यासाठीं त्याच्या कितीतरीपट किंमतीची 
रत्नमाला वसन्तसेनेनें घ्यावी, हें त्याला पसंत नव्हतें. तरी- 
पण तो तिच्याकडे जावयाला निघाला. परंतु तो तिथें 
जाऊन पोहोंचण्यापूर्वींच वसन्तसेनेचे दागिने तिच्या घराची 
वाट चालूं लागले होते. 


८२८) 
फ्स्य्ि 


चारुदत्ताच्या घरून दागिन्यांचे डबोलें घेऊन पळालेला 


( १७) 
शर्वीलक खुषींत होता. त्यानें दुसरे दिवशीं प्रथम मदनिके- 
च्या भेटीसाठीं वसन्तसेनेचें घर गांठलें. 


परंतु शर्वीलक तेथें येऊन पोहोंचण्यापुवींचे आणखी 
भारी किमतीचे दागिने वसन्तसेनेच्या घरीं येऊन परत गेले 
होते. म्हणजे त्याचें असें झालें होतें. श्रीमंत शकाराकडून 
वसन्तसेनेसाठीं त्याचा रथ आणि मोल्यवान अलंकार 
आले होते. “या अलंकारांचा स्वीकार करून या रथांत 
बसूनच तिनें शकाराच्या घरीं जावें ' असा निरोप तिला 
तिच्या आईकडून आला होता.परंतु तो निरोप ऐकतांच 
वसन्तसेना भयंकर संतापली. तिनें आपल्या आईला स्वच्छ 
सांगून टाकलें को, “मी जिवंत राहायला हवी असेन 
तर असले निरोप पुन्हां मजकडे पाठवीत जाऊं नकोस. ' 

त्या संतापलेल्या मन:स्थितींतच ती आपल्या दालनांत 
बसली होती. एवढ्यांत त्याच्या बाहेरच्या बाजूला 
शर्वीलकानें मदनिकेला गांठलें. 

“ मदनिके, आजपासून तूं आपल्या गुलामीतून मुक्‍त 
झालीस. हे किमती दागिने घे आणि ते आपल्या माल- 
किणीला देऊन चल माझ्याबरोबर. ” शर्वीलकानें हातांतलें 
जड गांठोडे पुढें केलें. मदनिकेनें तें हाती घेऊन उलगडले. 
आंतले दागिने पाहिल्यावर मात्र ती एकदम चपापली. 
तिचा आनंद ओसरला आणि तिनें अधीर होऊन विचारलें, 
“ कुठून, कुठून आणलेत है दागिने?” 


अर्थातच शर्वीलकानें सव खरी हकीकत सांगितली 


(१८) 


मदनिकेची शंका बरोबर ठरली. आपल्या मालकिणीचेच 
हे दागिने आहेंत याविषयीं तिची खात्री पटली. हे दागिने 
मालकिणीला देणें म्हणजे चोरी कबूल करण्यासारखेंच 
होतें. परंतु हे दागिने नाहींत म्हणजे आपली सुटका नाहीं 
आणि आपली सुटका नाहीं म्हणजे शर्वीलकाच्या प्रेमाची 
पुतता नाहीं, हें मदनिका ओळखन होती. ती उदास 
झाली. तिनें क्षणभर विचार केला आणि वसस्तसेनेच्या 


दासीला शोभेसेंच बोलली, “ आर्ये, आतां असें करा. हे 


दागिने घ्या आणि वसन्तसेनेपुढें जाऊन म्हणा, “चारुदत्तांनीं 
हें आपले दागिने माझ्या हातीं परत पाठविले आहेत 
आपण चारुदत्ताचे नोकर असल्याची बतावणी करा 
म्हणजें झालें. ” 


शर्वीलकाचाहि नाइलाज होता. त्यानें मदनिकेचें म्हणणें 


मान्य केलें. € निदान चोरीच्या आरोपांतून सुटलो, ' तो 


मनाशीं म्हणाला. परंतु त्याला काय माहीत कों आपलें. 


संभाषण पलीकडच्याच दालनांत बसलेल्या वसमन्तसेनेनें 
सारें सारें ऐकलेलें होतें ! 


दागिने पुढें ठेवून शर्वीलकानें ठरल्याप्रमाणे गंभीरपणानें . 


म्हटले, “ बाईसाहेब, हे आपले दागिने चारुदत्तांनीं 
पाठविले आहेत. 
वसन्तसेनाहि तितक्‍याच गंभीरपणानें म्हणाली, “ आर्य 
चारुदत्तांकडून मला पूर्वीच निरोप आला आहे. द्या ते 
4. गिने इकडे आणि मदनिकेला आपल्याबरोबर घेऊन 


१) 7) त, | 


( १९) 


चला. कारण जो दागिने आणून देईल त्याला मदनिका 
द्यावी असा चारुदत्तांचा निरोप आहे. ” 


जवळच उभी असलेली मदनिका सारें समजली. तिचे 
डोळे आंसवांनीं भरून आले आणि अंतःकरण मालकिणीच्या 
थोर औदार्यानें आनंदून पाझरू लागलें. मदनिकेचा हात 
पत्नी म्हणून शर्वीलकाच्या हातीं देतांना वसन्तसेनेला 
केवढे समाधान वाटत होतें! वेश्येची दासी आणि एक 
ब्राह्मणपुत्र यांचा प्रेमविवाह घडून येत होता. परंतु या 
प्रसंगाने शर्वीलकाची मती सर्वस्वी पालटली. आयक 
त्याचा मित्र होता. त्याची सुटका करून राज्यक्रांति यशस्वी 
करण्याच्या उद्योगाला तो लागला. 


मदनिका आणि शर्वीलक वसन्तसेननेंच आणविलेल्या 
रथांतून निघून गेली आणि मंत्रेय आल्याची वर्दी 
वसन्तसेनेकडे पोहोंचली 


मेत्रियाला वाटत नव्हतें को, वसन्तसेना एवढ्या मोठ्या 
किमतीचा हा रत्नहार थोड्याशा दागिन्याच्या मोबदल्यांत 
ठेवून घेईल म्हणून. परंतु त्या सरळ वृत्तीच्या ब्राह्मणाची 
ती अपेक्षा चकीची ठरली 
. वसन्तसेननें मेत्रेयाचें स्वागत करून त्याचा आदरसत्कार 
करतांच मेत्रेय हातांतील ती मोल्यवान रत्नमाला पुढें 
करीत म्हणाला, “ मित्र चारुदत्तानें द्यूतांत आपले दागिने 
चुकून घालविले. तेव्हां त्यांच्या मोबदल्यांत ही रत्नमाला 
त्यानें आपल्याकडे पाठविली आहे. तिचा स्वीकार करावा. 


(९०) 


आणि वसन्तसेनेनें लगेच तिचा स्वीकार केलाहि. नंतर 
तिनें इतकेंच सांगितलें कों, ' मी आर्य चारुदत्तांच्या भेटीला 
येत आहे एवढें त्यांना कळवा 


मंत्रेय मनांतल्या मनांत थोडा रुष्ट होऊनच निघ्‌न 
गला. वसन्तसेनेच्या लोभीपणाचे त्याला आइचर्य वाटत 
होतें आणि रागहि आला होता. 


मेत्रेयाबरोबर दिळेल्या निरोपाप्रमाणें तिला लगेच 
आपल्या प्रियकराच्या भेंटीसाठीं निघावयाचें होतें. परंतु 
अकस्मात मुसळधार पाऊस सुरू झाला. विजा चमकत 
होत्या, मेघ गर्जत होते. परंतु वसन्तसेनेंला आतां धीर 
धरवत नव्हता. तिनें शर्वीलकाच्या हातून परत आलेले 
दागिने आणि मेत्रेयानें दिलेली रत्नमाला दोन्ही बरोबर 
घेतलीं आणि ती चारुदत्ताच्या घराची वाट चालं लागली 
वाऱ्यावादळाला तोंड देत भिजून ओलीचिंब झालेली ती 
चारुदत्ताच्या घरीं येऊन पोहोंचली, तेव्हां चारुदत्त तिच्या 
स्वागताला दारांतच उभा होता. 


ब 


* जुगारांत चूकून हरलेले ' दागिने आणि ' त्यांच्या 
मोबदल्यांत पाठविलेला ' रत्नहांर या दोन्ही गोष्टी 
वसन्तसेनेजवळ पाहून चारुदत्त आश्‍चर्यचकित झाला. परंतु 
त्या दागिन्यांची एकंदर हकीकत वसन्तसेनेच्या दासीच्या 
तोंडून ऐकून तर त्याला वसन्तसेनेच्या थोर अंत:करणाची 
खात्री पटली. 


(२१) 


चारुदत्ताची पत्नी धता आणि त्याचा लहान मलगा 
रोहसेन यांची वसन्तसेनेशीं ओळख झाली. घरांतलीं सर्वच 
एणसें तिच्याशीं प्रेमादरानें वागलीं. वसन्तसेनेच्या मनावर 
त्याचा मोठा परिणाम झाला. तिला तें घर सोडन जावेसे 
वाटेना. बाहेर कोसळणारा मुसळधार पाऊसहि थांबण्याची 
चिन्हें दिसत नव्हतीं. त्यामुळे अखेर बसमन्तसेनां त्या 
रात्रीं चारुदत्ताच्या घरींच राहिली. दोन प्रेमी जीवांचे 
मीलन झालें. 


सकाळ उजाडली आणि चारुदत्त आदल्या रात्रीं 
ठरल्याप्रमाणे जीर्णोद्यानाकडे निघन गेला. वसमन्तसेना 
साजशंगार करून संकेताप्रमाणें त्याच्या भेटीसाठी त्याच्याच 
गाडींतून जाणार होती. चारुदत्ताने आपला नोकर वद्धंमानक 
याला तशी सूचना देऊन ठेवली होती. 


वसन्तसेना मोठ्या उल्हसित मनानें दाराशी आली 
आणि दारासमोर दिसली त्या गाडींत सरळ जाऊन बसली. 
गाडी चालू झाली. आतां लवकरच प्रिय चारुदत्ताची 
मनमराद भेट होईल, या आनंदांत वसन्तसेना जीर्णोद्यान 
येण्याची वाट पाहात राहिली. परंतु ती बसली होती ती 
गाडी चारुदत्ताची कुठे होती ! ती होती शकाराची; आणि 
वसन्तसेंना चुकून तींत जाऊन बसली होती. 


म्हणजे तो एक मोठाच घोटाळा झाला होता. चारु- 
दत्ताचा सारथी गाडी जोडून दाऱापुढें येऊन उभा राहिला 
परतु नंतर त्याच्या ध्यानांत आले कों गाडींत लोंड-तक्‍्के 


(९२) 


ठवण्याचें राहून गेलें आहे. म्हणून तों गाडी घेऊन तसाच 
परत गेला 

एवढ्यांत शकाराची गाडी त्याच रस्त्याने चालली 
होती, ती नेमकी चारुदत्ताच्या घरासमोर अड़न राहिली 
बाजाराचा दिवस असल्यानें पुढला रस्ता तुडुंब भरून गेला 
होता. आणि शकाराच्या गाडीला पुढें रस्ता मिळत नव्हता 
शकारानें आपला सारथी स्थावरक चेट.याला गाडी जीर्णो- 
द्यानांत घेऊन येण्यास सांगितलेलें होतें. त्याप्रमाणेंच चेट 
निघाला होता. 


आणखी एक भानगड' नेमकी याच वेळीं झाली होती. 


पालक राजाविरुद्ध बंड करणारा आर्यक बंदोखान्यांत 


पडला होता. तेथून त्यानें आपली सुटका करूत घेतली 
होती. आर्यक तुरुंगांतून पळाल्यामुळे जिकडे तिकडे गडबड 


उडून गेली होती. सववत्र धांवाधांव नि शोधाशोध चालू 


होती. प्रत्येक वाहून तपासण्याचे हुकूम सुटले होते. सारे 
सरकारी अधिकारी गडबडून गेले होते. 


आणि तुरुंगांतून निसटलेला आर्यक आला तोहि नेमका 


_ चारुदत्ताच्या घरापुढील रस्त्याने. यावेळपर्यंत वद्धेमानकानें 


तक्‍्के-लोडांसह गाडी आणून दारापुढे उभी केली होती. 
चारुदत्ताच्या ह्या गाडीचे पडदे वर सारलेले. होते. आर्य- 
काला योग्य संधी सांपडली. तो पटकन त्या गाडींत जाऊन 


बसला आणि त्यानें पडदे बंद करून घेतले. कोणीतरी 


१/४९५) 
/ 1 
शश (0..:1/20( 1४५... । 


(९३) 


आंत बसलें याची जाणीव होतांच वद्धेमानकानें ती वसन्त- 


- सेनाच समजून गाडी जोरानें पिटाळली. 


परंतु वाहनांची तपासणीं सुरू होती. पळालेल्या आर्य- 
काला पकडण्यासाठीं रस्ते रोखले गेले होते. चारुदत्ताची 
गाडी पुढें येतांच चंदलक नांवाच्या एका अधिकार्‍याने 
तिच्या तपासणीसाठीं गाडीचा पडदा बाजूला केला. तों 
आंत आर्यक बसलेला. चंदनक घडं पाहात असलेल्या राज्य- 
क्नान्तीविषयीं सहानुभति बाळगणारा होता. त्यानें पाहिलें 
कों, गाडी अशीच पुढे जाऊं दिली तर आर्येकाला वांच- 
विल्याचें श्रेय लाभेल आणि राज्यक्रान्तीला सहाय्य होईल 
तेव्हां त्यानें गाडी तशीच पुढें जाऊं दिली. परंतु दरम्यान 
जवळच असलेल्या वीरक नांवाच्या दुसर्‍या एका अधि- 
काऱ्याला चंदनकाबद्दल संशय आला. त्यानें त्याला उलट- 
सुलट प्रश्‍न विचारावयास सुरुवात केली. परंतु चंदनकानें 
त्याला उडवून लावलें. त्यामुळे वीरक संतापला आणि 
न्यायालयांत फिर्याद देण्यासाठीं निघून गेला. 


चंदनकानें जाऊं दिलेली चारुदत्ताची गाडी उद्यानांत 
येऊन पोहोंचली. चारुदत्तानें उत्सुकतेने दार उघडलें; पण 
तेथें वसन्तसेनेऐवजीं तुरुंगांतून पळालेला ' राजद्रोही ! 
आयक त्याला दिसला. चारुदत्ताला त्या बिकट परिस्थिती- 
ची आणि तिच्या संभाव्य भयंकर परिणामाचीहि कल्पना 
आली. त्यानें आर्यकाच्या बेड्या तोडविल्या आणि आपल्या 

गाडींतून तसेंच सुरक्षित स्थळीं जाऊं दिले; परंतु आपण 
मात्र तेथून लगेच काढता पाय घेतला. 


शकाराची गाडी उद्यानांत ठरल्या ठिकाणीं म्हणजे 
जेथें शकार गाडीची वाट पाहात थांबला होता तेथें सरळ 
निघून आली. गाडी आली म्हणून शकाराला हायसें वाटलें. 
विटानें गाडीचा पडदा बाजूला केला, तों आंत प्रत्यक्ष 
वसन्तसेना. म्हणजे शकार जिच्या भेटीसाठीं अगदीं भुकेला 
होता ती अकस्मात तिथे जीर्णोद्यानांत येऊन हजर झालेली. 


मग शकाराच्या प्रेमलीलांना ऊत येणारच ! परंतु 
वसन्तसेना अशानें बधणारी. नव्हती. तिनें शकाराची खूप 
निर्भर्त्यना केली. त्याला झिडकारून टाकलें. एवढेंच नव्हे 
तर तिनें त्याला लाथेनें ठोकरून दिलें. आतां मात्र शकार 
भडकला. त्यानें निराद्या आणि संताप यांच्या भरांत 
वसन्तसेनेचा गळा दाबला. ती मेली असे समजून त्या 
दुष्टानें तिला जमिनीवर टाकलें आणि तिच्या अंगावर 
पालापाचोळा रचून तो मोकळा झाला. पण त्याला एक 
भीति वाटत होती-'या पापाला वाचा फुटेल ! *. चेटानें 
तर तो खून प्रत्यक्षच पाहिलेला. तेव्हां त्याचा बंदोबस्त 
आगाऊच करावा म्हणून त्यानें चेटाळा बांधून अंधार- 
कोठडींत फेकून दिलें. दुसरा मित्र विटहि बरोबर होता. 
परंतु त्यानें तरवारीचा धाक दाखवितांच शेळपट शकारानें 
त्याच्या वाटेला जाण्याचें सोडून दिले. 


: मृग आतां हें खुनाचें पाप कोणाच्या डोक्यावर 

लादावें ? ' विचार करतां करतां एकदम एक कुटिल 
कल्पना शकाराच्या मेंदूंत चमकली. शकार हा स्वतः 
नगरकोतवाल होता. तेव्हां एखाद्याविरुद्ध खुनाची फिर्याद 
त्यानें दाखल करणें हें अगदींच साहजिक वाटण्यासारखे 
होतें. त्याचा फायदा घेण्याचें ठरवून त्याने न्यायालयांत 
फिर्याद गुदरली कों, चारुदत्तांनें पेशाच्या लोभानें उद्या- 
नांत वसन्तसेनेचा खून केला आहे. 

परंतु न्यायाधीशाला शकाराच्या दृष्ट कारवायांची 
चांगली माहिती होती. आतांपर्यंत त्यानें अशा कितीतरी 
निरपराध्यांचे जीव घेवविले होते. त्यामुळें चारुदत्ता- 
सारख्या उदारचरितावर केलेल्या या आरोपाकडे त्यानें 
प्रथम दुलक्षच केलें. परंतु फिर्यादी पडला राजाचा मेहुणा. 
त्यानें सरळ न्यायाधीशालाच धमकी दिली कों, जर या 
फिर्यादीची सुनावणी झाली नाहीं तर राजाला सांगून 
तुमची न्यायाधीशाच्या जागेवरूनच उचलबांगडी करवीन. 
तेव्हां न्यायाधीशाला त्याच्यापुढे नमणें भाग पडलें. 


फिर्याद दाखळ झाली. पहिली साक्षीदार म्हणून वसन्त- 
सेनेच्या आईचा पुकारा झाला. तिनें येऊन सांगितलें को, 
“ काल वसन्तसेना चारुदत्त शेठकडे गेली होती. ” त्या- 
नंतर चारुदत्ताला बोलावणें गेलें. तो येऊन पोहोंचला. 
चारुदत्ताला न्यायाधीशाने प्रश्‍न केला कीं, “ वसन्तसेना 
कोठे आहे ? “ त्यानें सरळपणें उत्तर दिलें कीं,“ ती काल 
माझ्या घरीं आली होती पण आज सकाळीं परत गेली. 

परतु शकार चारुदत्ताकडे पाहुन बडबड करायला 

लागला, “ यानेंच, यानेंच केला वसन्तसेनेचा खून ! ” 
तेव्हां मात्र चारुदत्त भानावर आला आणि संतापाने थर- 
थरत उत्तरला, “ हें नीच कृत्य तुझ्याच हातून घडलेले 


आहे. याची साक्ष तुझें कांपरें बोलणे, काळे ठिक्कर पड- 
लले ओठ आणि भेदरलेला चेहरा हींच देत आहेत. ” 


परंतु प्रत्यक्ष पुरावा चारुदक्ञाच्या विरुद्ध जात होता. 
बरें, आपल्या गाडींतून वसन्तसेना यावयाची होती ती 
आलीं नाहों, तिच्या ऐवजीं आर्यक त्या गाडींत होता हें 
सांगण्याची चारुदत्ताला सोय नव्ह्ती; म्हणजे त्याची मान 
आयतीच राजद्रोहाच्या फांसांत अडकली असती.याशिवाय 
आणखी एक बळकट पुरावा प्रत्यक्ष न्यायालयांत आपल्या 
पायांनीं येऊन त्याच्याविरुद्ध उभा राहिला ! 


तोहि एका मोठा क्रूर योगायोगच होता. त्याच दिवशीं 
सकाळीं चारुदत्ताच्या घरून उद्यानांत जाण्याच्या तयारींत 
वसन्तसेना होती. रोहसेनानें रडून रडून आकांत मांडला 
होता. अर्थातच वसन्तसेनेनें दासी रदनिकेला विचारलें कों, 
बाळ कां रडतो आहे?' बिचारी रदनिका! तिनें डोळ्यांत 
पाणी आणून सांगितले कों, दोजारच्या घरची सोन्याची 


गाडी पाहून यानेंहि सोन्याच्या गाडीसाठी हटु धरला आहे. 


त्याची मातीची गाडी त्याला नकोशी झाली आहे. 


वसन्तसेनेनें क्षणभर विचार केला आणि आपल्या 
अंगावरील बहुमोलाचे अलंकार उतरून ते रोहसेनाच्या 
मातीच्या गाडीत ठेवीत म्हटले, “ याची सोन्याची गाडी 

बनवून द्या त्याला. ' परंतु एकदां दिलेला अति मोल्यवान 
रत्नहारहि परत न घेणारी चारुदत्ताची पत्नी धूता ज्या 
घराची स्वामिनी होतो तिथें हें दान कसें स्वोकारलें 
जाणार ? वसन्तसेना निघून गेल्यानंतर तिची भेट न 
होतांच चारुदत्त व मैत्रेय घरीं परत आले होते. चारुदत्ताला 
त्या. दागिन्यांची ह्कोकत समजतांच त्यानें ते दागिने 
मेत्रेयाच्या हातीं वसन्तसेनेकडे परत पाठवून दिले. परंतु 
मेत्रेय वसन्तसेनेच्या घरीं जाऊन पोहोचण्याच्या पूर्वीच 
चारुदत्ताला न्यायालयांत बोलावणें आळे आणि मेत्रेयाला 
ती हकीकत रस्त्यांतच समजून त्यानें तिकडे धांव घेतली. 

मेत्रेय न्यायालयांत आला तेव्हां समोरच फिर्यादी शकार 
दिसला. त्याबरोबर मेत्रेयाचा सात्त्विक संताप इतका 
भडकून उठला कों तो त्याच्या अंगावर धांवूनच गेला. 
परंतु त्या झटापटींत त्याच्या खाकेंत असलेलें दागिन्यांचे 
गांठोडे एकदम खालीं पडलें. ' हे तर वसन्तसेनेचे दागिने! ' 
शकाराच्या तें लक्षांत येतांच त्यानें एकदम त्याच्यावर 


. झडप घालून ते न्यायाधीशासमोर ठेवले. “ हा घ्या 


पुरावा ! ' शकार ओरडला. “ चारुदत्ताचा मित्र मैत्रेय 
याच्यापाशीं निघालेले हे दागिने सिद्धच करीत आहेत कीं 
चारुदत्तानेंच या द्रव्याच्या लोभानें वसन्तसेनेचा खून केलेला 
आहे. आतां न्यायाला उश्यीर नको. ” 

आतां मात्र न्यायाधीशाचा नाइलाज झाला. त्यानें 
चाहह्लाला पकडण्याचा हुकूम देऊन त्याच्याविरुद्ध 

खुनाचा आरोप सिद्ध झाल्याचें जाहीर केलें. मात्र त्याला 
सुळावर न देतां देशांतून हृह्पार करावें अशी शिफारस 
त्यानें पालक राजाकडे करून पाहिली. परंतु राजानें त्याला 
नकार दिला. अर्थातच चारुदत्ताला सुळावर चढविण्याचें 
ठरलें व त्याची रवानगी दक्षिण स्मज्नानाकडे झाली. 

चारुदत्त बिचारा या सवे विरुद्ध परिस्थितींत काय 
बोलणार ? त्यानें इतकेंच सांगितलें कीं आपण निर्दोष 
आहोंत; तेव्हां अग्निप्रवेश, विषपान किवा जलसमाधि 
यांपेकों कोणतेंहि दिव्य आपण करण्यास तयार आहोंत. 
परंतु त्याचें म्हणणें ऐकलें गेलें नाहीं. 

चारुदत्ताची वधयात्रा सुरू झाली. तथापि दक्षिण 
स्मशानांत पुरलेला तो सुळ चारुदत्तासाठीं नव्हता !_ 


प्प्ण्स 
प्स्य्स 


सारी उज्जयिनी रडत होती. सज्जन आणि उदारधी 
चारुदत्ताच्या हातून असलें नीच कृत्य कधींहि घडणार , 
नाहीं अशी प्रत्येक नागरिकाला खात्री वाटत होती. पण 
कायद्याच्या बंधनापुढे आणि जुलमी राजसत्तेच्या बळापुढें 
त्यांचें कांहीं चालण्यासारखे नव्हतें. 

' द्रव्यलोभानें वसन्तसेनेचा खून केल्यामुळें चारुदत्ताला 
सुळावर चढविलें जात आहे हो ! अशी दवंडी त्याला 
सुळावर चढविण्यासाठीं घेऊन चाललेले चांडाळ पिटीतं 

होते. ऐकणारांच्या हृदयाला पीळ पडत होतां. शकारानें 
बांधून अंधारकोठडींत टाकलेला स्थावरक चेट--त्याच्याहि 
कानावर ही दवंडी पडली. त्यानें मोठ्या प्रयासाने आपली 
सुटका करून घेऊन तो रस्त्यावर आला आणि ओरडू 
लागला कों, “ चारुदत्त निर्दोष आहे. मी त्याबद्दल पुरावा 
देतों. ” पण त्या कोलाहलांत त्याचें ऐकतो कोण ! 

दुदेवी चारुदत्ताचा मुलगा रोहसेन रडत रडत येऊन 
त्याला बिलगला. चारुदत्ताची साध्वी पत्नी धूता सती 
जावयाला. निघाली. अखेर चारुदत्ताला सुळाच्या चबु- 
तर्‍यावर नेण्यांत आलें. 

आतां त्याच्या मृत्यूला उशीर नव्हता. पण इतक्यांत 
एक तरुण स्त्री व एक बौद्ध भिक्षु दुरून वधस्तंभाकडे धांवत 
येतांना दिसलीं. ही तर जिचा खून झाला म्हणून ठरलें 
होतें ती स्वतः वसन्तसेना आणि हा बोद्ध भिक्ष्‌ बनलेला 
संवाहक जुगारी! 


वसन्तसेना मेली असें समजून शकारानें तिच्या शरिरा- 
वर पालापाचोळा टाकून तेथून पोबारा केला. त्या 
जागेपासून कांहीं अंतरावर एक बौद्ध विहार होता. त्या 
विहारांतच संवाहक जुगारी बौद्ध भिक्ष बनून राहिला 
होता. .तो नित्याप्रमाणें त्या उद्यानांतील तळ्यावर 
स्नानासाठी येऊं लागला तेव्हां त्याला रस्त्याच्या कडेचा 
पालापाचोळा हालतांना आढळला. हळूच त्या ढिगांतून एक 

सुंदर अलंकारयक्‍त हात बाहेर आलेला त्याला दिसला 
अर्थातच लगेच पुढें होऊन त्यानें पालापाचोळा दूर करून 
पाहिलें. बेशुद्ध स्थितींत तेथें पडलेल्या वसन्तसेनेला 
ओळखायला त्याला वेळ लागला नाहीं. त्यार्ने तिला 
विहारांत नेलें आणि तेथें तिची शुश्रूषा करून तिला 
शुद्धीवर आणली 


निरपराध चारुदत्ताच्या सुळावर जाण्याची ह॒कोकत 


त्यांच्या कानावर पडतांच तीं दोघेहि वधस्थानाकडे 


ताबडतोब यावयास निघालीं होतीं. तीं तेथें अगदीं वेळेवर 
येऊन पोहोंचलीं. चांडाळांना मोठा पेंच पडला. ' त्यांनीं 
पुढें काय करावें म्हणून विचारण्यासाठीं पालक राजाकडे 
जाण्याचा विचार केला. परंतु तेवढेहि कष्ट त्यांना घ्यावे 


लागले नाहींत. पालक राजाचा केव्हांच निकाल लागला £ 


होता. शर्वीलकाच्या सहाय्यानें आर्यकानें राज्यक्रांति यशस्वी 
केली होती. आतां लोकांचा आवडता पुढारी आर्यक 
उज्जयिनीचा राजा झाला होता. आणि आपल्या उपकार- 
कर्त्याचें त्रण फेडण्यासाठीं त्यानें शर्वीलकाला तांतडीनें 
स्मशानाकडे रवानाहि केलें होतें. 


वधस्तंभावरून खालीं येत असलेल्या चारुदत्ताला वंदन 


करून शर्वीलकानें आपली ओळख करून दिली. आतां 
राजा बनलेल्या आरयकाने त्याला वेणा नदीच्या तीरावरील 


कुशावतीचें राज्य बहाल केल्याची राजाज्ञाहि वाचून भे 

दाखविली. आणि हात जोडून विचारलें, “ महाराज, 
आपली आणखी काय इच्छा आहे?” आतां हा शर्वीलक 
जुगारी व चोर राहिलेला नव्हता तर यशस्वी राज्य- 
कान्तीचा नेता आणि उज्जयिनीचा मंत्री बनलेला होता. 
तें ओळखूनच चारुदत्तानें सांगितलें कों, या भिक्षूला 
सर्वे मठांचा कुलपति करा, या चांडाळांना चांडाळांचा 
नायक नेमा. 


इतक्यांत शर्वीलकाच्या शिपायांनीं पळून चाललेल्या 
शकाराला पकडून तेथे आणलें. शर्वीलकानें चारुदत्ताकडे 
पाहात विचारलें, “ या नीचाला कसली शिक्षा करू? कों 
याला आतां याच सुळावर चढवू? शकाराला शिपाई 
वधस्तंभाकडे ओढीत नेऊं लागले तेंव्हा तो चारुदत्ताच्या 
पायाला स्पर्श करून केविलवाणेपणानें म्हणाला, “ क्षमा 
असावी. ” चारुदत्ताला त्याची दया आली. “ याला नगर 
कोतवाल म्हणूनच राहूं दे” असें चारुदत्तानें दया- 
बुद्धीनें सांगितलें. 

चारुदत्त सुटला आणि पालकाची दुष्ट राजवट गेली 


हें पाहुन उज्जयिनींतील नागरिकांच्या आनंदाला पारावर 
उरला नाहों. 


चारुदत्ताची पत्नी धूता सती जाण्यास निघाली होती. 
तिचा पाय आतां चितेवर पडणार इतक्यांत मेत्रेयाने येऊन 
सांगितलें कों, चारुदत्त सुटला; वसन्तसेना जिवंत आहे. 

थोडक्याच वेळांत चारुदत्त, वसन्तसेना, शर्वीलक अशी 
स्वेच मंडळी तेथें येऊन पोहोंचली. वसन्तसेना आतां 
गणिका राहिलेली नव्हती; ती चारुदत्ताची पत्नी झालेली 
होती. धूतेनें प्रेमानें तिच्या गळ्यांत मिठी घातली व 
आनंदाश्रूंनी एकमेकोंनीं एकमेकींना भिजवून काढलें. 

